

పిల్లల కొరకు బైబిలు

బహు మతులు



దావీదు గొట్టెల
కాపరి



వ్రాసిన వారు: Edward Hughes

వివరించిన వారు: Lazarus

ద త్తత చేసిన వారు: Ruth Klassen

Alastair Paterson

అనువాద ము చేసినవారు: Paul Prabhakar P.

స మద్దించు వారు: Bible for Children

www.M1914.org

BFC

PO Box 3

Winnipeg, MB R3C 2G1


Canada

©2020 Bible for Children, Inc.

అనుమతి: ఈ కథను మీరు అమ్మనంత వరకు దీనిని ముద్రించుటకు మరియు అనుకరించుటకు హక్కు కలదు.




చాలాకాలం క్రితం ఇశ్రాయేలు దేశమును సౌలు పరిపాలించే దినములలో దావీదు అనే బాలుడు తన తండ్రి మందలను మేపడంలో తన ఏడుగురు సహోదరులకు సహాయపడేవాడు. దావీదు చిన్నవాడైనప్పటికి అతడు ఎంతో బలశాలి మరియు ధైర్యశాలి . దావీదు దేవుని ప్రేమించి ఆయనయందు నమ్మికయుంచాడు. దావీదు బేత్లేహేములో జీవించాడు.




ఒకసారి సింహము తన మందలోఉన్న
గొఱ్ఱెను తినుటకు ప్రయత్నించగా
దావీదు ఆ సింహముతో పోరాడి
గొఱ్ఱెపిల్లను దానినోటనుండి విడిపించి
దానిగడ్డమును పట్టుకొని చంపివేశాడు.
తనకు సహాయం చేసినది దేవుడేనని
దావీదుకు తెలుసు.



సౌలు గురించి ప్రవక్తయైన సమూయేలు విచారించుచుండగా దేవుడు-
ఎంతకాలము నీవు సౌలుగురించి దుఃఖింతువు? "నేను నిన్ను యెప్పుయి
వద్దకు పంపుచున్నాను, అతని కుమారులలో ఒకనిని
రాజుగా అభిషేకించు" అని సమూయేలుతో
చెప్పాడు. ఈ యెప్పుయి దావీదుకు తండ్రి.



తాను మరియొకరాజును
అభిషేకించుటకు వెళ్ళుతున్నాడని
సౌలుకు తెలిస్తే అతడు చంపుతాడని
తెలిసికూడా సమూయేలు దేవునికి
విధేయత చూపించాడు.





సమూయేలు వచ్చినప్పుడు యెష్షయి
తన కుమారులందరిని సమూయేలు
వద్దకు తెచ్చి అతని ముందు
నిలబెట్టాడు. అప్పుడు సమూయేలు
యెష్షయితో "వీరిలో ఎవరినికూడా
దేవుడు రాజుగా కోరుకొనలేదు, ఇంకా
రావలసినవారెవరైనా ఉన్నారా అని
అడిగినప్పుడు దావీదు అను చిన్నవాడు
ఉన్నాడు. వాడు గొఱ్ఱెలను మేపుతున్నాడు
అని యెష్షయి సమూయేలుతో చెప్పాడు.
దావీదును సమూయేలు ముందుకు
తెచ్చినప్పుడు దేవుడు సమూయేలుతో-
"నేను కోరుకున్నవాడితడే, నీవు
లేచి అతనిని రాజుగా
అభిషేకించమని చెప్పాడు."






దేవుని ఆత్మ సౌలును విడిచిపెట్టగా
దురాత్మవచ్చి సౌలును భయపెట్టింది.
సితారాను చమత్కారముగా
వాయింపగలగిన ఒకనిని తెచ్చి ఈ
సమస్యను పరిష్కరించాలని సౌలు


సేవకులు అనుకున్నారు. ఆ
సేవకులలో ఒకనికి సితారాను
బాగుగా వాయింపగల ఒక
యౌవ్యనుడి గురించి
తెలుసు. అతడు
ఎవరోకాదు, దావీదు.



దావీదు సితారాను వాయింబినపుడెల్ల
దురాత్మ సౌలును విడిచిపెట్టివెళ్ళేది. దావీదును
తనయొద్దనే ఉంచమని సౌలు యెప్పుయిని
అడిగాడు. సౌలుమీదకు దురాత్మ వచ్చిన
ప్రతిసారి దావీదు సితారాను వాయించేవాడు,
అది సౌలుకు ఎంతో సహాయకరంగా ఉంది.




దావీదు తన యింటికి వెళ్లిన తరువాత ఫిలీష్తీయులు యుద్ధము చేయుటకై ఇశ్రాయేలు దేశముపై దండెత్తి వచ్చారు. దావీదు సహోదరులు సౌలు సైన్యములో ఉన్నారు. యుద్ధములో తన కుమారుల యోగక్షేమములు తెలుసుకొనుటకు యెప్పుయి తన కుమారుడైన దావీదును అతని సహోదరులవద్దకు పంపాడు మరియు వారికి కొన్నిభోజన పదార్థములను దావీదు చేత పంపించాడు.




ఫిలిష్తీయులలో గొల్కాతు అను ఒక గొప్ప శూరుని చూచి
ఇశ్రాయేలీయులందరూ బహుగా భయపడ్డారు.



"మీలో ఒకనిని ఏర్పరచుకొని నాతో పోట్లాడుటకు పంపండి" అని అతడు ఇశ్రాయేలీయులను సవాలు చేశాడు. "అతడు నాతో పోట్లాడి నన్ను చంపగలిగిన యెడల మేమందరము మీకు దాసులగుదుము; నేనతని జయించిన యెడల మీరందరూ మాకు దాసులగుదురు" అని చెప్పుచువచ్చాడు." ఇశ్రాయేలీయులందరూ ఆ ఫిలిష్తీయుని చూచి బహు భీతినొందారు.




అప్పుడు దావీదు సౌలుతో- "ఈ ఫిలిష్తీయునిబట్టి
ఎవరిమనస్సును క్రుంగనిమిత్తములేదు; మీ దాసుడనైన నేను
ఆ ఫిలిష్తీయునితో యుద్ధము చేస్తాను" అని అన్నాడు.
అప్పుడు సౌలు తన యుద్ధవస్త్రములను దావీదుకు
తొడిగించాడు. కాని దావీదు అవి తనకు వాడుక లేదని
చెప్పి తన వడిసెలను మరియు ఏటిలో నుండి అయిదు
నున్నటి రాళ్ళను ఏరుకొని తన సంచిలో వేసుకొన్నాడు.




ఏ ఆయుధములు లేక తనయొద్దకు వచ్చుచున్న బాలుడైన దావీదును
అతడు చూచి తృణీకరించి "నీ మాంసమును ఆకాశ పక్షులకును
భూమ్యుగములకును ఇత్తునని" చెప్పాడు. అప్పుడు దావీదు- "జీవముగల


దేవుని పేరట" నేను నీమీదికి
వచ్చుచున్నాను. ఈ దినమున
దేవుడు నిన్ను నా చేతికి
అప్పగించును... యుద్ధము
యెహోవాదే" అని
ఆ ఫిలిష్తీయునికి
సమాధానమిచ్చాడు.



అప్పుడు దావీదు
గొల్కాతు వైపు పరుగెత్తి
తన సంచిలో చెయ్యివేసి
అందులోనుండి రాయి
యొకటి తీసి వడిసెలతో
విసరి అతని నుదుట
మీద కొట్టగా అతడు
నేలమీద బోర్లపడ్డాడు.



దావీదు ఆ ఫిలిష్తీయుని ఒరనుండి కత్తిని తీసి
అతనిని చంపి వాడి తలను తెగనరికాడు. తమ
శూరుడు చనిపోవుట చూచి ఫిలిష్తీయులందరూ
ప్రాణభయముతో పారిపోయారు.







తన వద్దకు దురాత్మ వచ్చినపుడు సితారా
వాయిచినది దావీదే అనే విషయాన్ని
సౌలు మరిచిపోయాడు. సౌలు దావీదును
తన సైన్యముపై సహస్రాధిపతిగా చేశాడు.
ప్రజలు దావీదును స్తుతింపగా సౌలు
దావీదుపై అసూయను పెంచుకొని-
"రాజ్యము తప్ప మరి ఏమి అతడు
తీసికొనగలడు అని అనుకొన్నాడు."
కాబట్టి ఆరోజునుండి సౌలు
దావీదుపై విషపుచూపు
నిలిపాడు.



మరియొకసారి సౌలుపైకి దురాత్మరాగా దావీదు సితారాను వాయించి
అతనిని బాగుచేశాడు. మూడుసార్లు సౌలు దావీదును చంపుటకు ఈటెను
విసిరాడు. తనకు తగలకుండ దావీదు తప్పించుకొన్నాడు. దేవుడు దావీదుకు
తోడుగా ఉండడం చూసి సౌలు మరింత
భయపడ్డాడు.



కాని సౌలు కుమారుడైన యోనాతాను దావీదును
ఎంతో ప్రేమించాడు. "నా తండ్రి నిన్ను చంపచూస్తున్నాడు"
అని అతడు దావీదును హెచ్చరించాడు, కనుక దావీదు
తప్పించుకొన్నాడు. దావీదు భార్య ఒక గృహదేవత
బొమ్మను మంచము మీదపెట్టి మధ్యరాత్రివేళ
దావీదును కిటికిగుండా దించి పంపివేసింది.
ఉదయమున సౌలు సేవకులు దావీదును
చంపుటకు రాగా
అక్కడ దావీదు
కనబడలేదు.



సౌలుయొద్దనుండి పారిపోకముందు దావీదు యోనాతానులు యిద్దరూ ఒక నిబంధనను చేసుకొన్నారు. ఒకరికొకరు సహాయము చేసుకొనేలా వారిద్దరూ వాగ్దానము చేసుకొన్నారు. దావీదు యోనాతాను వద్ద సెలవు తీసుకొని సౌలునుండి తనను కాపాడుకొనుటకు సురక్షిత స్థలమునకు వెళ్ళాడు.



దావీదు గొట్టెల కాపరి

ఈ కథను మనము బైబిలులో

1 సమూయేలు 16-20 అధ్యాయములు

అధ్యాయములలో చూడగలము

“నీ వాక్యములు వెల్లడి అగుటతోడనే వెలుగుకలుగును”
క్రొత్తనలు 119:130



ముగింప ౨



ఈ బైబిల్ కథ మనలను సృష్టించిన అద్భుతమైన దేవుని గురించి తెలియజేస్తుంది. ఆయన ఎవరో తెలుసుకోవాలని దేవుడు నిన్ను కోరుకుంటున్నాడు. మనము చెడుపనులు జరిగించి పాపము చేశామని దేవునికి తెలుసు. పాపమునకు శిక్ష మరణము, కాని దేవుడు నిన్ను బహుగా ప్రేమించి నీ పాపశిక్షను భరించుటకు తన ప్రియకుమారుడైన యేసును సిలువపై మరణించుటకు పంపాడు. ఆ తరువాత యేసు మరణమును జయించి పరలోకమునకు వెళ్లాడు. నీవు యేసుని నమ్మి నీపాపములను క్షమించమని అడిగినయెడల ఆయన నిశ్చయముగా క్షమించి నీయందు నివసించును. నీవు ఆయనతో యుగయుగములు జీవించెదవు. ఇది నిజమని నీవు నమ్మినట్లయితే దేవునికి ఈలాగు ప్రార్థన చేయుము. ప్రియమైన దేవా, నీవు దేవుడవని నమ్ముచున్నాను. నా పాపములకొరకు యేసు మరణించి తిరిగిలేచెనని నమ్ముచున్నాను. దయతో నా పాపములను క్షమించి నా జీవితములోనికి వచ్చి యుగయుగములు మీతో ఉండుటకు నాకు నిత్యజీవమును ప్రసాదించుము. నీ బిడ్డగా జీవించుటకు మరియు నీకు లోబడుటకు నాకు సహాయము చేయుము. ఆమెన్!
ప్రతిదినము బైబిలు చదివి దేవునితో మాట్లాడుము.

